

जीवनु धनु जानिबु धणी मालिकु मैगसि चंदु
 अमड़ि साह सींगारु आ दासनि जो दिलबंदु
 साईं अमड़ि सनेह जी आहे अकथु कहाणी
 मन बुधि खां बि अगमु आ जिते पंहुचे ना वाणी
 आहे अलौकिक प्रीतिड़ी जा भगुवंत मन भाणी
 सति संग नाम जे रंग में जा सहजे समाणी
 विषय वासना जगृत जी जिते असुल ना आहे
 कपट कामना खां परे अति उज्वल आहे
 परस्पर सुख द्रियण जी आशा उमंग भरी
 परस्पर अनुराग ते पयड़ा ढोल ढरी
 कठिन श्रंखला लोक जी अमड़ि सभु तोड़ी
 सभु ममता धागा छिनी वटी हिक नोड़ी
 साईं चरण गुलनि सां दृढ़ दिलिड़ी जोड़ी
 अनंत सूर सखितियूं सही बि छिनी न हिक छोड़ी
 बेपरवाही बाबल वीर जी कथनु केरु करे
 जिते पाण प्रभू अनुराग सां हाजुरी नितु भरे
 अहिड़े अचिन्त ईश्वर सां कयो अमड़ि अनुरागु
 जो देवनि दुर्लभु घणो सो माणियो सौभाग्यु
 भाव रूप भगुवान जो भजनु सुगमु भाई

रुगो नाम गुण महिमा बुधर थिए सुगमु सदाई
पर सतिगुर संत जे रूप में जेको ज़ाहिरु थियो जहान
उन सां नींहु निबाहिणु मुशुकुलु आहे महान
लोकोतर पुरुषनि जी आहे लीला अनोखी
सभ कंहि क्रया खे दिसी रहे श्रद्धा चित चोखी
साधना काल में सन्त भी प्रेम रूपु धारीनि
पूरण वैरागु जगत खां कंहि दे न निहारीनि
जदहीं सिधि थियनि स्नेह में करे ईश्वर जो दर्शनु
तदहीं अलौकिक वृती अ सां रहनि चित प्रसन्न
पोइ वरितनि संसार में पंहिजो सनेहु लिकाए
सेई ज़ाणनि तिनि खे जिनि ईश्वर ज़ाणाए
साई तिनि सति पुरुषनि जो सजनी आ सिरताजु
ईश्वर जियां लीला करे श्री मीरपुर महाराजु
अहिड़े कलौली करतार सां अमड़ि नींहड़ो निबाहे
अण ग़णियो अनुरागु कयो लोक लग़ापा लाहे
क्षण क्षण में परीक्षा वती प्रीतम प्रेम प्रवीन
पर धन्यु अमड़ि सदां थी रही चरणनि सां लवलीन
तोड़े निन्दाऊं थियनि लोकनि जूं करे नाथु बि निरादरु
पर प्रीति सदा पूरणु रखी मजियो अपमान खे आदरु
केद्रा कुटुम्ब जा सठा दड़िका ऐं दुतकार

पर अनुराग में अविचलु रही मन मजिया उपकार
जिय गोपियुनि श्री गोविंद लाइ जग खां मुहुं मोड़ियो
तिंय गरीबि भी गुरदेव सां नीह नातो जोड़ियो
दुख सुख स्तुति निंदा में साबितु सिक धारी
दर्शन जे आनंद तां सृष्टी सभु वारी
सतिसंग जे रस रंग में तन सुरति विसारी
अठई पहर अनुराग सां सभु सेवा संवारी
अवलि अमड़ि जंहि वस्तु जो सर अंजाम कयो
मालिकनि खे उन वस्तु जो पोइ संकल्प पयो
अहिड़ी सूक्ष्म दृष्टि सां रखी सेवा सचाई
त्रास ऐं तिरस्कार में बि कई न कचाई
मुश्कण बोलण चितवन ते सदा सुजागु रहीं
मन जी सूक्ष्म गति खे कयो श्रद्धा साणु सही
जिंस लखणु रघुनाथ जे रहियो सेवा मंझि सुजागु
उन्ही अ रीति अनोखड़ो अमड़ि माणियो मागु
सति पुरुषनि सेवा अगम सूक्ष्म खण्डी धार
पूरणु कृपा पात्र बिनु केरु न पवंदो पार
निष्कपट निष्कामना निरालस्य निरशंश
निषप्रहय नृमल नीहड़ो कयो पाण प्रियनि प्रशंश
इन्साफ आ अमड़ि अनुरागड़ो जो मालिक मन मनें
साहिब जे श्री मुख मां इयें किंकर बुधो कनें

हिकु हिकु वचनु साहिब जो अमड़ि वेद वचनु भांयों
पूरणु करण जी प्यास जो दरु अथनि दायों
घाटो थिए खणी घर जो या मान जी थिए हानी
कांहि जी परिवाह न कई अमड़ि सुखदानी
हिकु सद्रिड़ो साहिबु को सो सद्रिड़ो सारो द्रींहु
अमड़ि मिठी अ जे कननि में वसाए अमृत मींहु
सिपी कन अमड़ि जा स्वांती साहिबु सदु
मोती महिबत जा माणिया युगल पहिरिनि गदु
मनु मिलाए मन सां माणिनि श्री मैथिलि मागु
दिलि मिलाए दिलि सां धुअनि दर्द जो दागु
चितु मिलाए चित सां रस चिन्तनु कनि हर वार
आत्मा आत्मा सां मिली कनि दर्शनु दशरथ बार
न थियो न थींदो कदहीं अहिड़ो प्रेमु पुनीत
साईं अमड़ि सनेहड़ो मिसिरी ऐं नवनीत
चिर संगिनि साकेत जी स्वामिणि पद सेवी
साईं अ अनुराग प्रतिमा श्री गरीबि देवी
मैगसि मधुर नाम में प्रसिद्ध नाम विचार
‘मैथिलि गरीबि श्रीखण्डि’ आ सत्य नामु सुखसार

सत्य सुहाग जे नाम सां सदां अविचल थियड़ो नामु
जाहिरु थियड़ो जगत में श्री मैगसि चंद्र ललाम

अमड़ि जे अनुराग ते इहो प्रेम सिद्धि पुरस्कार
गद् गद् वाणी अ सां दिनो साकेत जी सरकार
हिकु संकल्प हिक चेष्टा हिक भावना ऐं हिक रूपु
हिक रति हिक मति हिक गती हिकु अनुराग अनूपु
हिक ई जीवन धारणा हिक ई लक्षु आरूढ़
हिकु आनन्द स्थिति सदां छा ज़ाणे मनु मूढ़
सूक्ष्म तत्त्व वीचार जो निर्णयु केरु करे
सो ज़ाणे जंहि जे मथां ढोलणु पाण ढरे
परस्पर अनुराग सां करनि सुख सम्भार
हिक ब्रिए जा हामी सदां साईं अमड़ि सुकुमार
साईं अ जे जियें सुखनि जी अमड़ि ओन करे
तियें अमड़ि जे सुखनि जी बि साईं ध्यानु धरे
इयें चाहीनि ईश्वर खां हिक पलक न थियूं परे
सतिगुर नानक दर ते साईं नितु अरिदास करे
'विछोड़ा न थीवे दुहां बेलियां दा' इहा बाबल ब्राझ कजाइं
श्रीस्वामिणि अमड़ि पद कमल में गरीबि श्रीखण्डि गदिजाइं
जेका वाणी बाबल चई विनय सां भरिपूर
हर हंधि नालड़ो अमड़ि जो लिखियो गदु जरूर
प्रार्थना में पंहिजे नाम जे अगियां लिखनि साईं
आशीश वठण महिल अमड़ि खे कनि अगियां सदाईं
बृज वासी सन्तनि जो नितु कनि सेवा सनिमानु

जिलेबियूं पेड़ा बरिफियूं दियनि वस्त्र आदि सामानु
दान देई दिलिबर धणी करनि चरण वन्दनु
संत बि दियनि आशीशडियूं थियेव प्रसन्न नंद नन्दनु
आशीश बुधी सन्तनि जी साई अमड़ि सद करे
गरीबि अची वटु सन्तनि जी आशीश झोल भरे
सेवकनि जी श्रद्धा दिसी जदहीं करनि नाम बखिशीश
तिनि खे बि चवनि गरीबि खे दिलि सां दियो आशीश
माकोड़ियुनि किविलियुनि खे मुस्ती तिर दियनि
पाणी भरे कूनर रखनि पंखी नितु पियनि
तोतनि मोरनि कबूतरनि खे दियनि बाझिरी बुक भरे
तिनि खां बि साई सनेह सां इहा आशीश घुरे
गरीबि श्री खण्डि गटु रहूं सति संग हर्ष हुलास
जिति किथि लोक परलोक में मिली करियूं विरूंह विलास
घुमण महल रस्ते में किथे खद यां खुबो दिसनि
त अमड़ि खे सदिड़ो करे साई सुजागु करनि
सांवण जी सावक में कदहीं नांग खे निहारीनि
मतां गरीबि बेखियाली अचे उते सेवकु बिहारीनि
कोई सुघडु संतु रस्ते मिले तंहि खे वेही विन्दुराईनि
उते बि अमड़ि खे घुराए करे पुठिड़ी ठपिराईनि
पंहिजे प्राणनि सम प्रीतम खे आहे अमड़ि जो ओनो

तोड़े सदां वसेनि थो दिलि में साहिबु सलोनी
हरी अ जियां हथ वठण जो बिरदु वदो भाईनि
उदार चित अनुग्रह सां सभु भुलूं भुलाईनि
जेके स्वभाव रघुनाथ जा वेदनि कया वर्णनु
से सुभाव साईं अ जो कया अनुराग आनन
ब्र सूरूप हिक आत्मा साईं अमड़ि सुजान
देई भक्ति जो दानु, पार करे भव सिंधु खां ॥

(७३)

बाबल खे बृज वास जी तिखी तलब तात
छोकिरी वसूं बृज में हर हर वाई वात
अमड़ि चवे बेशक वसो मां राजी आहियां राणा
पर पंथु आ बृज जो परे कींअ ईदा ब्रचिड़ा निमाणा
तवहां बि सदा सतिसंग जी आहियो वसिया विन्दुर मंझार
मतां मनड़ो उति मोंझो थिए बिना हर्ष हुबिकार
साईं अ चयो सहेलिड़ी रुगो तूं करि दिलि सची
पाणही इन्दा ब्रारिड़ा रहंदा उते अची
वानप्रस्थ जे वठण जो हाणे समयु आहे आयो
हली वसूं बृज बननि में इहो ईश्वर जो रायो
सतिगुर नानक सुपन में आहे इयें फरिमायो
सुततु करे सायो, रहो बृज स्वामिणि राज में ॥

रहो रस जे राज़ में आहे सिंधु ते विपति वद्री
माणहूं लद्दींदा मुलिक मां छदे महल मद्दी
थोरनि द्दींहनि में हिते थींदो समय जो फेरो
इन्ही अ करे बिना देरि जे कयो बृज बन में देरो
आज्ञा सति गुर शेर जी आहे सदां सुखकारी
तुरुत करे तियारी, हली वसूं सचिड़े वतन में ॥